

பிரஸார் பாரதி

இந்திய வானொலி, சென்னை-4

07 12 2024 **SATURDAY** 12 40 PM

வணக்கம், ஆகாஷ்வாணி - செய்திகள்

தலைப்புச் செய்திகள்

1. நாடுமுழுவதும் 85 புதிய கேந்திரிய வித்யாலயா பள்ளிகளை தொடங்கும் திட்டத்திற்கு மத்திய அமைச்சரவை ஒப்புதல் அளித்துள்ளது.
2. தமிழகத்தின் தேனி மற்றும் தஞ்சாவூர் மாவட்டங்களில் இரண்டு புதிய கேந்திரிய வித்யாலயா பள்ளிகளை வழங்கியதற்காக பிரதமருக்கு, நன்றி தெரிவித்துக் கொள்வதாக மத்திய இணையமைச்சர் திரு எல். முருகன் கூறியுள்ளார்.
3. அனைவரையும் ஒருங்கிணைக்கும் மொழியாக ஹிந்தி திகழ்கிறது என்று மத்திய அமைச்சர் திரு. சர்பானந்த சோனாவால் கூறியுள்ளார்.
4. தமிழகத்தில் ஃபெஞ்சல் புயலால் பாதிக்கப்பட்ட பகுதிகளில் மத்திய குழுவினர் இன்று ஆய்வு மேற்கொண்டு வருகின்றனர்.
5. சீன தை-பேயில் நடைபெற்றுவரும் சர்வதேச வில்வித்தை போட்டியில், இந்தியாவின் **Jyothi Surekha Vennam** இறுதிச்சுற்றுக்கு தகுதி பெற்றுள்ளார்.

>>>>><<<<<<

நாடுமுழுவதும் 85 புதிய கேந்திரிய வித்யாலயா பள்ளிகளை தொடங்க மத்திய அமைச்சரவை ஒப்புதல் அளித்துள்ளது.

நேற்று புதுதில்லியில் பிரதமர் திரு. நரேந்திர மோடி தலைமையில் நடைபெற்ற இக்கூட்டத்தில் இதற்கான ஒப்புதல் வழங்கப்பட்டது.

இதனை செய்தியாளர்களிடம் தெரிவித்த தகவல் ஒலிபரப்புத்துறை அமைச்சர் திரு. அஸ்வினி வைஷ்ணவ், 5 ஆயிரத்து 872 கோடி ரூபாய் செலவில் இந்த பள்ளிகள் திறக்கப்படுவதாக குறிப்பிட்டார்.

தமிழகத்தின் தேனி மற்றும் தஞ்சாவூர் மாவட்டங்களில் புதிய பள்ளிகள் திறக்கப்படவுள்ளதாக அமைச்சர் தெரிவித்தார்.

கர்நாடகாவின் **Shivamogga-** வில் உள்ள கேந்திரிய வித்யாலயா பள்ளி விரிவாக்கத்திற்கும் இந்தக் கூட்டத்தில் ஒப்புதல் அளிக்கப்பட்டதாக அவர் கூறினார்.

இதேபோல் 2 ஆயிரத்து 359 கோடி ரூபாய் செலவில் 28 நவோதயா வித்யாலயா பள்ளிகளை தொடங்கும் திட்டத்திற்கும் இக்கூட்டத்தில் ஒப்புதல் அளிக்கப்பட்டதாக அவர் தெரிவித்தார்.

தில்லி மெட்ரோ நான்காம் கட்ட திட்டத்தின் கீழ், **Rithala - Kundli** வழித்தட திட்டத்திற்கும் அமைச்சரவை ஒப்புதல் அளித்துள்ளதாக திரு. அஸ்வினி வைஷ்ணவ் கூறினார்.

இதற்கிடையே, நாடுமுழுவதும் 85 புதிய கேந்திரிய வித்யாலயா பள்ளிகளை தொடங்குவதற்கு மத்திய அமைச்சரவை ஒப்புதல் அளித்துள்ளது பள்ளி கல்வித்துறையின் வளர்ச்சிக்கு உத்வேகம் அளிக்கும் என்று பிரதமர் திரு நரேந்திர மோடி கூறியுள்ளார்.

சமூகவலைதளத்தில் இதனை தெரிவித்துள்ள அவர், இதன் மூலம் ஏராளமான மாணவர்கள் பயனடைவார்கள் என்றும், புதிய வேலைவாய்ப்புகளை உருவாக்குவதற்கும் இந்த நடவடிக்கை உறுதுணையாக இருக்கும் என்றும் தெரிவித்துள்ளார்.

மத்திய கல்வி அமைச்சர் திரு. தர்மேந்திர பிரதானும், மத்திய அமைச்சரவையின் முடிவுக்கு வரவேற்பு தெரிவித்துள்ளார்.

மாணவர்களின் கல்வித் தேவையை பூர்த்தி செய்யும் நோக்கில் மத்திய அரசு இந்த நடவடிக்கையை மேற்கொண்டுள்ளதாகவும் அமைச்சர் கூறியுள்ளார்

தமிழகத்தின் தேனி மற்றும் தஞ்சாவூர் மாவட்டங்களில் இரண்டு புதிய கேந்திரிய வித்யாலயா பள்ளிகளை வழங்கியதற்காக பிரதமர் திரு நரேந்திர மோடிக்கு, தமிழக மக்கள் சார்பாக நன்றிகளை தெரிவித்துக் கொள்வதாக தகவல் ஒலிபரப்புத்துறை இணையமைச்சர் திரு எல். முருகன் கூறியுள்ளார்.

சமூகவலைதளத்தில் இக்கருத்தை பதிவு செய்துள்ள அவர், ஃபெஞ்சல் புயலால் பாதிக்கப்பட்ட தமிழகத்திற்கு மத்திய அரசு 944 கோடி ரூபாயை முதல்கட்டமாக விடுவித்துள்ளதற்காக தமிழக மக்கள் சார்பில் பிரதமருக்கும், உள்துறை அமைச்சருக்கும் நன்றி தெரிவித்துக் கொள்வதாகவும் குறிப்பிட்டுள்ளார்.

ஃபெஞ்சல் புயல் பாதிப்பிற்காக தமிழகத்திற்கு 944 கோடி ரூபாய் நிதி ஒதுக்கீடு செய்த மத்திய அரசுக்கு நன்றி தெரிவித்துக் கொள்வதாக மாநில நிதியமைச்சர் திரு. தங்கம் தென்னரசு கூறியுள்ளார்.

விருதுநகர் மாவட்டம், சிவகாசி அருகே கண்மாய் சீரமைப்புப் பணிகளை இன்று பார்வையிட்ட பின்னர் செய்தியாளர்களிடம் பேசுகையில் அவர் இவ்வாறு கூறினார்.

இதற்கிடையே, ஃபெஞ்சல் புயலால் பாதிக்கப்பட்ட பகுதிகளில், மத்திய குழுவினர் இன்று ஆய்வு மேற்கொண்டு வருகின்றனர்.

பாதிக்கப்பட்ட மக்களிடம் அவர்கள், சேதம் குறித்த விவரங்களை கேட்டறிந்ததாக எமது செய்தியாளர் தெரிவிக்கிறார்.

(வாய்ஸ் பைட் - சுரேஷ் 32 செகண்ட்ஸ்)

>>>>><<<<<<

அனைவரையும் ஒருங்கிணைக்கும் மொழியாக ஹிந்தி திகழ்கிறது என்று மத்திய அமைச்சர் திரு. சர்பானந்த சோனாவால் கூறியுள்ளார்

சென்னை, தக்ஷிணபாரத ஹிந்தி பிரச்சார சபாவின் பட்டமளிப்பு விழாவில் இன்று கலந்து கொண்டு அவர் பேசினார்.

சுதந்திரப் போராட்டம், தேசிய நலனில் ஹிந்தி மொழி முக்கியப் பங்கு வகித்ததாக அவர் தெரிவித்தார்.

மகாத்மா காந்தியடிகளின் கருத்துகளுக்கு ஏற்ப, ஹிந்தி பிரச்சார சபா செயல்படுவதாகவும் அவர் கூறினார்.

உலக அளவில் ஹிந்தி மொழியை கொண்டு சேர்க்க அனைவரும் பாடுபட வேண்டும் என்றும் அமைச்சர் கேட்டுக் கொண்டார்.

இந்த விழாவில் பிரவின் மற்றும் விஷாரத் தேர்வுகளில் முதல் இரண்டு இடங்களை பிடித்த மாணவர்களுக்கு தங்கப்பதக்கங்களையும், பட்டங்களையும் திரு. சர்பானந்தா சோனாவால் வழங்கினார்.

>>>>><<<<<<

மருந்து துறையின் வளர்ச்சிக்காக 15 ஆயிரம் கோடி ரூபாய் மதிப்பிலான உற்பத்தியுடன் இணைந்த ஊக்கத்தொகை வழங்கும்

திட்டத்திற்கு மத்திய அரசு ஒப்புதல் அளித்துள்ளதாக உரத்துறை இணையமைச்சர் திருமதி. அனுப்பிரியா பட்டேல் கூறியுள்ளார்.

மக்களவையில் கேள்வி நேரத்தின் போது இதனை தெரிவித்த அவர், உள்நாட்டு உற்பத்திக்கு ஊக்கமளிக்கும் வகையில் இந்த நடவடிக்கை மேற்கொள்ளப்பட்டிருப்பதாக தெரிவித்தார்.

மருந்து உற்பத்தி துறையின் வளர்ச்சிக்காக செயல்படுத்தி வரும் திட்டங்களையும் திருமதி. அனுப்பிரியா பட்டேல் எடுத்துரைத்தார்.

>>>>><<<<<<

நாட்டின் ஏற்றுமதி தொடர்ந்து அதிகரித்து வருவதாக மத்திய அரசு கூறியுள்ளது.

கடந்த 2013ஆம் ஆண்டுடன் ஒப்பிடுகையில் தற்போதைய ஏற்றுமதி 67 சதவீதம் அளவிற்கு வளர்ச்சி கண்டுள்ளதாக மத்திய அரசின் செய்திக்குறிப்பு தெரிவிக்கிறது.

உலக அளவில் இந்தியாவில் உற்பத்தி செய்யப்படும் பொருட்களுக்கு கிடைத்து வரும் ஆதரவே இதற்கு காரணம் என்றும் அதில் குறிப்பிடப்பட்டுள்ளது.

>>>>><<<<<<

மத்திய பட்ஜெட் தொடர்பாக நிதியமைச்சர் திருமதி. நிர்மலா சீதாராமன் இரண்டாவது நாளாக இன்றும் ஆலோசனை மேற்கொண்டார்.

புதுதில்லியில் நடைபெற்ற இந்த ஆலோசனைக் கூட்டத்தில், விவசாய சங்க பிரதிநிதிகள் மற்றும் வேளாண் பொருளாதார நிபுணர்கள் பங்கேற்றனர்.

>>>>><<<<<<

மஹாராஷ்ட்ர சட்டப்பேரவையின் சிறப்புக் கூட்டத் தொடர் இன்று மும்பையில் தொடங்கியது.

புதிய உறுப்பினர்களுக்கு இடைக்கால பேரவைத் தலைவர் திரு.

Kalidas Kolambkar பதவிப் பிரமானம் செய்து வைத்தார்.

பேரவைத் தலைவர் தேர்தல் வரும் திங்கட்கிழமை நடைபெறவுள்ளது.

மஹாராஷ்ட்ர சட்டப்பேரவையின் குளிர்கால கூட்டத்தொடர், நாக்பூரில் வரும் 16-ஆம் தேதி தொடங்கி 21ஆம் தேதிவரை நடைபெறும் என்று அறிவிக்கப்பட்டுள்ளது.

>>>>><<<<<<

நாகாலாந்தில் நடைபெற்று வரும் **Hornbill** திருவிழாவை இதுவரை ஒரு லட்சத்திற்கும் மேற்பட்டோர் பார்வையிட்டுள்ளனர்.

Kisama-வில் நடைபெற்று வரும் இந்த திருவிழாவின் ஒரு பகுதியாக, நேற்று நடைபெற்ற பாரம்பரிய இசை நிகழ்ச்சி பார்வையாளர்களை வெகுவாக கவர்ந்ததாக எமது செய்தியாளர் தெரிவிக்கிறார்.

>>>>><<<<<<

ஐம்மு காஷ்மீரில் பள்ளிகளுக்கான குளிக்கால விடுமுறை அறிவிக்கப்பட்டுள்ளது.

5ஆம் வகுப்பு வரை பயிலும் மாணவர்களுக்கு, வரும் 10ஆம் தேதி முதல், பிப்ரவரி மாதம் 28ஆம் தேதிவரை குளிக்கால விடுமுறை அறிவிக்கப்பட்டுள்ளது.

6 முதல் 12ஆம் வகுப்பு வரை பயிலும் மாணவர்களை பொறுத்தவரை, வரும் 16ஆம் தேதி முதல் பிப்ரவரி மாதம் 28ஆம் தேதிவரை விடுமுறையாக இருக்கும் என்று தெரிவிக்கப்பட்டுள்ளது.

காஷ்மீர் மண்டலத்தில் உள்ள அனைத்து கல்வி நிறுவனங்களுக்கும் இது பொருந்தும் என்றும், ஐம்மு மண்டலத்தை பொறுத்தவரை குளிர்நிலவும் பகுதிகளுக்கு மட்டுமே இது பொருந்தும் என்றும் தெளிவுபடுத்தப்பட்டுள்ளது.

>>>>><<<<<<

மியான்மர் நாட்டைச் சேர்ந்த நான்கு மீனவர்களை, இந்திய கடலோர காவல்படையினர் கைது செய்தனர்.

நாகை அருகே சர்வதேச கடல் எல்லையை தாண்டியதாக கூறி, கடலோர காவல்படையினர் இந்த நடவடிக்கையை மேற்கொண்டதாக எமது செய்தியாளர் தெரிவிக்கிறார்.

(வாய்ஸ் பைட் - செல்வன்ஜெபராஜ் 38 செகண்ட்ஸ்)

>>>>><<<<<<

வங்கக் கடலில் குறைந்த காற்றழுத்த தாழ்வுப் பகுதி, அடுத்த 12 மணிநேரத்தில் உருவாக வாய்ப்புள்ளது. வானிலை ஆய்வு மையம் கூறியுள்ளது.

இது, வடமேற்காக நகர்ந்து, வரும் 12ஆம் தேதி இலங்கை மற்றும் தமிழக கடற்கரையை நோக்கி நகரக்கூடும் என்றும் தெரிவிக்கப்பட்டுள்ளது.

இதற்கிடையே, அஸ்ஸாம், மேகாலயா, நாகலாந்து, மணிப்பூர், திரிபுரா, மிஸோரம், மேற்குவங்கம், சிக்கிம், பீகார் ஆகிய மாநிலங்களில் பனிமூட்டம் அதிகரித்து கணப்படும் என்று தெரிவிக்கப்பட்டுள்ளது.

>>>>><<<<<<

சீன தை-பேயில் நடைபெற்றுவரும் சர்வதேச வில்வித்தை போட்டியில்,
இந்தியாவின் **Jyothi Surekha Vennam** இறுதிச்சுற்றுக்கு
முன்னேறியுள்ளார்.

மகளிர் ஒற்றையர் பிரிவு அரையிறுதி ஆட்டத்தில் அவர் 148-146
என்ற புள்ளிக்கணக்கில் தைவானின் **Chen Yi Hsuan**—ஐ வென்றார்.

>>>>><<<<<<

இந்தியாவுக்கு எதிரான இரண்டாவது டெஸ்ட் கிரிக்கெட் போட்டியின்
இரண்டாவது நாளான இன்று ஆஸ்திரேலியா முதல் இன்னிங்சில்
சற்றுமுன்வரை 5 விக்கெட் இழப்பிற்கு 214 ரன் எடுத்துள்ளது.

அடிவெய்டில் நடைபெற்று வரும் இப்போட்டியில் **Travis Head** 63.
ரன்னுடனும், **Alex Carey** 5 ரன்னுடனும் களத்தில் உள்ளனர்.

>>>>><<<<<<

ரியாதில் நடைபெற்ற ஆசிய குதிரையேற்ற சாம்பியன் போட்டியில்
இந்தியாவின் **Divyakriti** வெள்ளிப்பதக்கம் வென்றார்.

>>>>><<<<<<

Orleans Grand Prix வாள்வீச்சுப் போட்டியில் இந்தியாவின் பவானி
தேவி இறுதிச்சுற்றுக்கு முன்னேறியுள்ளார்.

>>>>><<<<<<

ஆசிய கோப்பை ஜூனியர் மகளிர் ஹாக்கி போட்டி மஸ்கட்டில்
இன்று தொடங்குகிறது.

>>>>>**END**<<<<<<